

ന്യൂനപക്ഷ വിഭാഗത്തിൽപ്പെട്ട വിദ്യാർത്ഥികൾക്ക് താഴെപ്പറയുന്ന സ്കോളർഷിപ്പുകൾ നൽകിവരുന്നു :

1. പ്രൊഫ. ജോസഫ് മുണ്ടശ്ശേരി സ്കോളർഷിപ്പ്
2. സി.എ/സി.എം.എ/സി.എസ്. സ്കോളർഷിപ്പ്.
3. സ്വകാര്യ ഐ.റ്റി.ഐ. ഫീ റീ- ഇംബേഴ്സ്‌മെന്റ് സ്കീം.
4. സി.എച്ച്. മുഹമ്മദ് കോയ സ്കോളർഷിപ്പ്.
5. സിവിൽ സർവ്വീസ് ഫീ റീ- ഇംബേഴ്സ്‌മെന്റ് സ്കീം.
6. ഇബ്രാഹിം സുലൈമാൻ സേട്ട് ഉറുദു സ്കോളർഷിപ്പ് അവാർഡ്.
7. മദർതെരേസ സ്കോളർഷിപ്പ്.
8. എ.പി.ജെ. അബ്ദുൽ കലാം സ്കോളർഷിപ്പ്.

(ബി) ടി വിഭാഗത്തിൽപ്പെട്ട വിദ്യാർത്ഥികൾക്ക് മത്സര പരീക്ഷകൾക്കുള്ള പരിശീലനം നൽകുന്നതിനായി കോച്ചിംഗ് സ്ഥാപനങ്ങൾ ആരംഭിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

ആരംഭിച്ചിട്ടുണ്ട്. സംസ്ഥാനത്തൊട്ടാകെ വിവിധ ജില്ലകളിലായി 24 ന്യൂനപക്ഷ യുവജന പരിശീലന കേന്ദ്രങ്ങളും, 34 ഉപകേന്ദ്രങ്ങളും പ്രവർത്തിക്കുന്നുണ്ട്.

(സി) കൽപ്പറ്റ നിയോജകമണ്ഡലത്തിൽ പ്രസ്തുത വിദ്യാർത്ഥികൾക്ക് മത്സര പരീക്ഷകൾക്ക് പരിശീലനം നൽകുന്നതിനായി ഒരു കോച്ചിംഗ് സ്ഥാപനം ആരംഭിക്കുന്നതിനു വേണ്ട നടപടികൾ സ്വീകരിക്കുമോ; വിശദാംശങ്ങൾ ലഭ്യമാക്കാമോ?

നിലവിൽ കൽപ്പറ്റ നിയോജകമണ്ഡലത്തിൽ കൽപ്പറ്റ മുൻസിപ്പാലിറ്റിയുടെ നിയന്ത്രണത്തിലുള്ള കൽപ്പറ്റ പഴയ ബസ്സ് സ്റ്റാൻഡ് ബിൽഡിംഗിൽ ന്യൂനപക്ഷ യുവജന പരിശീലനകേന്ദ്രം പ്രവർത്തിച്ചുവരുന്നുണ്ട്.

ന്യൂനപക്ഷ ക്ഷേമ സ്കോളർഷിപ്പുകൾ

157 (4882) ശ്രീ. പി. കെ. കണ്ണാലിക്കുട്ടി : താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ :

22-2-2011-ലെ പൊതുഭരണ (ന്യൂനപക്ഷക്ഷേമ) വകുപ്പിന്റെ സ.ഉ.(കൈ) നമ്പർ 57/2011/പൊ.ഭ.വ. ഉത്തരവിനെ തുടർന്ന് നടപ്പിലാക്കിയ 80:20 അനുപാത മനുസരിച്ച് 2011 മുതൽ 2021 മാർച്ച് മാസം വരെ ഓരോ വർഷവും ന്യൂനപക്ഷ ക്ഷേമവകുപ്പ് മുസ്ലീം വിദ്യാർത്ഥികൾക്കും ലത്തീൻ/പരിവർത്തിത ക്രൈസ്തവ വിദ്യാർത്ഥികൾക്കും അനുവദിച്ച സ്കോളർഷിപ്പുകളുടെ പേരും എണ്ണവും തുകയും ജില്ല തിരിച്ച് വ്യക്തമാക്കാമോ?

നൂനപക്ഷ ക്ഷേമവകുപ്പ് മുഖേന വിതരണം ചെയ്യുന്ന സ്റ്റോളർഷിപ്പുകൾ സംസ്ഥാനാടിസ്ഥാനത്തിലാണ് നൽകിവരുന്നത്. അതിനാൽ ജില്ലാടിസ്ഥാനത്തിലുള്ള കണക്ക് സൂക്ഷിച്ചിട്ടില്ല. 2014-15 അദ്ധ്യയന വർഷം മുതലാണ് സി.എച്ച്.മുഹമ്മദ് കോയ സ്റ്റോളർഷിപ്പ് നൂനപക്ഷ ക്ഷേമ വകുപ്പ് മുഖാന്തരം നടപ്പിലാക്കിയിട്ടുള്ളത്. ആദ്യകാലങ്ങളിൽ വകുപ്പ് നൽകിവന്ന സി.എ/ ഐ.സി.ഡബ്ല്യു. എ/സി.എസ്. സ്റ്റോളർഷിപ്പ് (2013-14 മുതൽ), ഫീ റി-ഇംബ്ലേഴ്‌മെന്റ് ഫോർ പ്രൈവറ്റ് ഐ.റ്റി.ഐ സ്റ്റുഡന്റ് (2013-14 മുതൽ) എന്നിവ ഓൺലൈൻ മുഖേനയല്ല നൽകി വന്നിരുന്നത്. 2013-14 അദ്ധ്യയന വർഷം നൽകിയ ടി സ്റ്റോളർഷിപ്പിന്റെ വിവരങ്ങൾ മതം തിരിച്ച് ക്രോഡീകരിച്ച് സൂക്ഷിച്ചിട്ടില്ല. എന്നാൽ പ്രസ്തുത വർഷത്തിൽ സി.എ/ ഐ.സി.ഡബ്ല്യു.എ/ സി.എസ് സ്റ്റോളർഷിപ്പ് ആകെ 198 വിദ്യാർത്ഥികൾക്കായി 19.98 ലക്ഷം രൂപ വിനിയോഗിക്കുകയും, ഫീ റി-ഇംബ്ലേഴ്‌മെന്റ് ഫോർ പ്രൈവറ്റ് ഐ.റ്റി.ഐ - പഠിക്കുന്ന ആകെ 725 വിദ്യാർത്ഥികൾക്കായി 100 ലക്ഷം രൂപ വിനിയോഗിക്കുകയും ചെയ്തിട്ടുണ്ട്. നൂനപക്ഷ ക്ഷേമ വകുപ്പ് മുഖേന നൽകി വരുന്ന സി.എച്ച്.മുഹമ്മദ് കോയ സ്റ്റോളർഷിപ്പ് മാത്രമാണ് മുസ്ലീം, ലത്തീൻ/ പരിവർത്തിത ക്രൈസ്തവ വിഭാഗത്തിലെ പെൺകുട്ടികൾക്ക് മാത്രമായി പരിമിതപ്പെടുത്തിയിരിക്കുന്നത്. എന്നാൽ വകുപ്പ് മുഖേന നടപ്പിലാക്കിവരുന്ന മറ്റ് 7 സ്റ്റോളർഷിപ്പുകളും എല്ലാ ക്രിസ്ത്യൻ വിഭാഗങ്ങൾക്കും ആൺ/പെൺ വ്യത്യാസമില്ലാതെ നൽകിവരുന്നു. അതിനാൽ അതിൽ ലത്തീൻ/പരിവർത്തിത ക്രിസ്ത്യാനികളുടെ കണക്കുകൾ പ്രത്യേകമായി സൂക്ഷിച്ചിട്ടില്ല. ക്രിസ്ത്യൻ വിഭാഗത്തെ മൊത്തത്തിലാണ് കണക്കാക്കിയിട്ടുള്ളത്. ഇപ്പോൾ നൂനപക്ഷ ക്ഷേമ വകുപ്പ് സ്റ്റോളർഷിപ്പുകൾ വിതരണം ചെയ്യുന്നത് ഓൺലൈൻ മുഖേനയാണ്. 2014 മുതൽ 2021 മാർച്ച് മാസം വരെ ഓരോ വർഷവും അനുവദിച്ച സ്റ്റോളർഷിപ്പുകളുടെ പേരും എണ്ണവും തുകയും അനുബന്ധമായി ചേർക്കുന്നു*.

അർദ്ധ അതിവേഗ റെയിൽ പദ്ധതി

158 (4883) ശ്രീ. മുഹമ്മദ് മുഹസിൻ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് നടപ്പിലാക്കാനിരിക്കുന്ന അർദ്ധ അതിവേഗ റെയിൽ പദ്ധതിയിൽ എത്ര സ്റ്റോപ്പുകളാണ് അനുവദിച്ചിട്ടുള്ളതെന്നും അവ ഏതെല്ലാമാണെന്നും പ്രസ്തുത റെയിൽപാത ഏതെല്ലാം ജില്ലകളിലൂടെയാണ് കടന്നു പോകുന്നതെന്നും വിശദമാക്കാമോ;

&

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.